

Azərbaycan dinlərarası və mədəniyyətlərarası dialoqun təşviqində mühüm rol oynayır

Ölkəmizdə əsrlərin sınağından çıxmış, formalaşmış multikulturalizm və tolerantlıq ənənələri mövcuddur. Yüz illər öncə olduğu kimi, bu gün də respublikamızda dili və dini ayrı olan bütün xalqlar bir ailə kimi dostluq, mehribanlıq və sülh şəraitində yaşayırlar.

Azərbaycanda milli adət-ənənələrin qorunub saxlanılması, yaşadılması üçün bütün lazımı şərait yaradılıb. Dövlətimizin başçısı İlham Əliyevin vurğuladığı kimi, bu gün respublikamızda bütün dinlərin və etnik qrupların nümayəndələri yaşayır və ölkəmizin uğurlu inkişafına öz töhfələrini verirlər.

Dünyada öz nüfuzunu gündən-günə gücləndirən, əksər sahələrdə uğurlar qazanan ölkəmiz həm də multikultural mühitin təmin olunması, tolerantlıq ənənələrinin qorunması ilə tanınır. Multikulturalizm və tolerantlıq Azərbaycanın dövlət siyasətidir. Prezident İlham Əliyev çıxışlarında ölkəmizin multikultural dəyərlərini həmişə yüksək qiymətləndirir.

Dövlətimizin başçısı İlham Əliyev Azərbaycanda tarixən olduğu kimi bu gün də müxtəlif dinlərin və konfessiyaların, o cümlədən yəhudi icmasının nümayəndələrinin dostluq, əmin-amanlıq və harmoniya şəraitin-

də yaşadıklarını yanvarın 27-də İsrail İqtisadi Forumunun həmtəsisçisi və İdarə Heyətinin üzvü Conatan Misneri qəbul edərkən də diqqətə çatdırdı. Prezident vurğuladı ki, bu, xalqımızın həyat tərzini olmaqla yanaşı, eyni zamanda Azərbaycan dövlətinin həyata keçirdiyi siyasətin tərkib hissəsidir.

Dövlətimizin başçısı İlham Əliyev Azərbaycanın öz təcrübəsindən çıxış edərək dünya səviyyəsində də dinlərarası və mədəniyyətlərarası dialoqun təşviqində mühüm rol oynadığını, bundan sonra da öz töhfəsini verməkdə davam edəcəyini bildirdi.

Azərbaycanda tarixən yəhudi icmasının nümayəndələrinin dinc şəraitdə yaşamaları üçün yaradılmış şəraitə görə dövlətimizin başçısına minnətdarlıqlarını bildirən qonaqlar ölkəmizlə bağlı xoş təəssüratlarını da ifadə etdilər.

2020-ci ildə, Vətən müharibəsində Azərbaycan Qarabağ

və Şərqi Zəngəzur ərazilərini Ermənistanın işğalından azad etdi. Bu savaşda Azərbaycanda yaşayan bütün xalqların nümayəndələri işğalçılara qarşı döyüşmək üçün könüllü olaraq cəbhəyə yollandılar. Hər zaman olduğu kimi, birlik və qətiyyət nümayiş etdirdilər. Ermənistan silahlı qüvvələrinə qarşı döyüşlərdə əsl qəhrəmanlıq nümunəsi, rəşadət göstərdilər, sinələrini düşmən güllələrinə siper etdilər. Qarabağı və Şərqi Zəngəzuru yağılardan xilas etdilər.

Vətən müharibəsindən sonra Qarabağa və Şərqi Zəngəzura yolu düşənlər gördüklərindən dəhşətə gəlirdilər. Çünki erməni vandalları dünyanın ən gözəl məkanlarından olan bu ərazilərin təbiətinə divan tutmuşdular. Nadir ağaclarla, kol-larla zəngin meşələrini qırmışdılar. Azərbaycanın ölkə və dünya əhəmiyyətli abidələrini erməni vəhşiləri məhv etmiş, tarixi və müasir tikililəri uçurub dağıtmışdılar. Ermənistanın xarabalığa çevirdiyi Qarabağı və Şərqi Zəngəzuru dirçəltmək üçün yenidən qurmaq lazım idi. Bu isə uzun vaxt tələb edir. Ancaq hazırda həmin bölgələrimizdə uğurla reallaşdırılan ti-

kinti-abadlıq, quruculuq işləri təsdiq edir ki, Azərbaycan bu çətin, müşkül işlərin də öhdəsindən gəlir.

Azərbaycan dövləti Qarabağda və Şərqi Zəngəzurdə Böyük qayıdış proqramı həyata keçirir. Otuz il yağların tapdağı altında qalmış ərazilərimiz tədricən bərpa olunur. İşğalçıların uçurduqları, külə çevirdikləri yurd yerlərimizdə yeni evlər tikilir, infrastruktur qurulur. Azərbaycanlılar öz doğma yurdlarına, evlərinə qayıdırlar.

İndi Qarabağa və Şərqi Zəngəzura səfər edənlər xarabalıqlar içərisində ucaldıran yeni kəndləri, qəsəbələri, rayonları, şəhərləri görəndə heyranələrini və məmnunluqlarını dilə gətirirlər.

Sözgedən görüşdə də qonaqlar Azərbaycanın işğaldan azad olunmuş torpaqlarına səfər etdiklərini vurğuladılar. Həmin ərazilərimizdə qısa müddətdə həyata keçirilən bərpa-quruculuq işlərinin onlara böyük təəs-sürətlər bağışladığını bildirdilər.

Zöhrə FƏRƏCOVA,
"Azərbaycan"